


सच्ची सस्कृति को दुनिया के हर कोने से प्रेरणा मिलती है, लेकिन वह 
अपनी ही धरती पर पैदा होती है और उसकी जड़ें जन-मन में समाई रहती हैं 
( उपसंहार, भारत की खोज) 

जवाहरलाल नेहरू का जन्म इलाहाबाद के एक ॥ . | 
संपन्न परिवार में हुआ। उनके पिता वहो के बड़े वकील थे। नेहरू की प्रारंभिक 
शिक्षा घर पर तथा उच्च शिक्षा इग्लेंड में हैरो तथा कैम्ब्रिज में हुई। वहीं से वकालत 
की पढ़ाई भी की लेकिन नेहरू पर गाधी जी का बहुत प्रभाव पड़ा। उनकी पुकार 
पर वे पढ़ाई छोड़कर आजादी की लड़ाई में जुट गए। आगे चलकर सन्‌ ।929 में 
वे भारतीय राष्ट्रीय काग्रेस के लाहौर अधिवेशन के अध्यक्ष बने और पूर्ण स्वतंत्रता 
की माँग की। नेहरू का झुकाव समाजवाद की ओर भी रहा। 

सन्‌ 7947 में जब भारत स्वतंत्र हुआ तो नेहरू जी पहले प्रधानमंत्री बने और 
भारत के निर्याण में अत तक जुटे रहे। उन्होने देश के विकास के लिए कई योजनाएँ 
बनाई, जिनमें आर्थिक और औंद्योगिक प्रगति तथा वैज्ञानिक अनुसंधान से लेकर साहित्य, 
कला, सस्कृति आदि क्षेत्र शामिल थे। नेहरू जी बच्चों के बीच चाचा नेहरू के रूप 

में जाने जाते थे। शाति, अहिंसा और मानवता के हिमायती नेहरू ने आतरराष्ट्रीय स्तर 
पर विश्वशांति और पंचशील के सिद्धांतों का प्रचार किया। 

प्रस्तुत पाठ हिंदुस्तान की कहानी का पाँचवाँ अध्याय है। अग्रेजी से भाषातर (* 
हरिभाऊ उपाध्याय ने किया है। इसमें प॑ नेहरू ने बताया है कि किस तरह देश / 
के कोने-कोने में आयोजित जलसों में जाकर वे आम लागों को बताते थे कि अनेक 
हिस्सों में बँटा होने के बाद भी हिंदुस्तान एक है। इस अपार फैलाव के बीच एकता 
के क्या आधार हैं और क्यों भारत एक देश है, जिसके सभी हिस्सों की नियति एक 
ही तरीके से बनती-बिगड़ती है-यही पूरे पाठ की विषयवस्तु है। इसी क्रम में 
प नेहरू ने भारत माता शब्द पर भी विचार किया है और उनका निष्कर्ष है कि 
भारत माता की जय का मतलब है, यहाँ के करोड़ों-करोड़ लोगों की जय। कहने 
की जरूरत नहीं कि अपने छोटे आकार के बावजूद इस लेख का कथ्य अत्यंत विराट 
और प्रस्तुतीकरण पैना है। 

भारत माता 


VIOEGCHOS 


अकसर जब में एक जलसे से दूसरे जलसे में जाता होता, और इस तरह चक्कर 
काटता रहता होता था, तो इन जलसों में में अपने सुनने वालों से अपने इस हिंदुस्तान 
या भारत की चर्चा करता। भारत एक संस्कृत शब्द है और इस'जाति के परंपरागत 
संस्थापक के नाम से निकला हुआ है। में शहरों में ऐसा. बहुत कम करता, क्योंकि 
वहाँ के सुनने वाले कुछ ज्यादा सयाने थे और उन्हें दूसरे ही किस्म की गिजा की 
जरूरत थी। लेकिन किसानों से, जिनका नजरिया महदूद था, में इस बड़े देश की 
चर्चा करता, जिसकी आजादी के लिए, हम लोग कोशिश कर रहे थे और बताता कि 
किस तरह देश का एक हिस्सा दूसरे से जुदा होते हुए भी हिंदुस्तान एक था। मैं उन 
मसलों का जिक्र करता, जो उत्तर से लेकर दक्खिन तक और पूरब से लेकर पच्छिम 
तक, किसानों के लिए यक-साँ थे, और स्वराज्य का भी जिक्र करता, जो थोड़े लोगों 
के लिए नहीं, बल्कि सभी के फ़ायदे के लिए हो सकता था। 

में उत्तर-पच्छिम में खैबर के दरें से लेकर धुर दक्खिन में कन्याकुमारी तक की 
अपनी यात्रा का हाल बताता और यह कहता कि सभी जगह किसान मुझसे एक-से 
सवाल करते, क्योंकि उनकी तकलीफ़ें एक-सी थीं-यानी गरीबों, कर्जदारों, पूँजीपतियों 
के शिकंजे, जमींदार, महाजन, कड़े लगान और सूद, पुलिस के जुल्म, और ये सभी 
बातें गुँथी हुई थीं, उस ढड़े के साथ, जिसे एक विदेशी सरकार ने हम पर लाद रखा 
था और इनसे छुटकारा भी सभी को हासिल करना था। मैंने इस बात की कोशिश 
की कि लोग सारे हिंदुस्तान के बारे में सोचें और कुछ हद तक इस बड़ी दुनिया के 
बारे में भी, जिसके हम एक जुज हैं। में अपनी बातचीत में चीन, स्पेन, अबीसिनिया, 
मध्य यूरोप, मिस्र और पच्छिमी एशिया में होनेवाले कशमकशों का जिक्र भी ले 

आता। मैं उन्हें सोवियत यूनियन में होने वाली अचरज-भरी तब्दीलियों का हाल भी 
बताता और कहता कि अमरीका ने कैसी तरक्की की है। यह काम आसान न था, 
लेकिन जैसा मैंने समझ रखा था, वैसा मुश्किल भी न था। इसकी वजह यह थी कि 
हमारे पुराने महाकाव्यों ने और पुराणों की कथा-कहानियों ने, जिन्हें वे खूब जानते 
थे, उन्हें इस देश की कल्पना करा दी थी, ओर हमेशा कुछ लोग ऐसे मिल जाते थे, 
जिन्होंने हमारे बड़े-बड़े तीर्था की यात्रा कर रखी थी, जो हिंदुस्तान के चारों कोनों 
पर हैं। या हमें पुराने सिपाही मिल जाते, जिन्होंने पिछली बड़ी जंग में या और धावों 
के सिलसिले में विदेशों में नौकरियाँ की थीं। सन्‌ तीस के बाद जो आर्थिक मंदी पेदा 
हुई थी, उसको वजह से दूसरे मुल्कों के बारे में मेरे हवाले उनकी समझ में आ 
जाते थे। 

कभी ऐसा भी होता कि जब में किसी“जलसे में पहुँचता, तो मेरा स्वागत “ भारत 
माता की जय!” इस नारे से जोर के साथ किया जाता। में लोगों से अचानक पूछ 
बैठता कि इस नारे से उनका क्या मतलब है? यह भारत माता कौन है, जिसकी वे 
जय चाहते हैं। मेरे सवाल से उन्हें कुतूहल और ताज्जुब होता और कुछ जवाब न बन 
पड़ने पर वे एक-दूसरे की तरफ़ या मेरी तरफ़ देखने लग जाते। में सवाल करता ही 
रहता। आखिर एक हट्टे-कट्टे जाट ने, जो अनगिनत पीढियों से किसानी करता आया 
था, जवाब दिया कि भारत माता से उनका मतलब धरती से है। कौन-सी धरती? 
खास उनके गाँव की धरती या-ज़िले की या सूबे की या सारे हिंदुस्तान की धरती 
से उनका मतलब है? इस तरह सवाल-जवाब चलते रहते, यहाँ तक कि वे ऊबकर 
मुझसे कहने लगते कि में ही बताऊँ। में इसकी कोशिश करता और बताता कि 
हिंदुस्तान वह सब कुछ है, जिसे उन्होंने समझ रखा है, लेकिन वह इससे भी बहुत 
ज्यादा है। हिंदुस्तान के नदी और पहाड़, जंगल और खेत, जो हमें अन्न देते हैं, ये 
सभी हमें अजीज हैं। लेकिन आखिरकार जिनकी गिनती है, वे हैं हिंदुस्तान के लोग, 
उनके और मेरे जैसे लोग, जो इस सारे देश में फैले हुए हैं। भारत माता दरअसल यही 
करोड़ों लोग हैं, और “ भारत माता की जय!” से मतलब हुआ इन लोगों की जय का। 

में उनसे कहता कि तुम इस भारत माता के अंश हो, एक तरह से तुम ही भारत 
माता हो, और जैसे-जैसे ये विचार उनके मन में बैठते, उनकी आँखों में चमक आ 
जाती, इस तरह, मानो उन्होंने कोई बड़ी खोज कर ली हो। 





अभ्यास 
पाठ के साथ 
।. भारत की चर्चा नेहरू जी कब और किससे करते थे? 
2. नेहरू जी भारत के सभी किसानों से कौन-सा प्रश्‍न बार-बार करते थे? 
3. दुनिया के बारे में किसानों को बताना नेहरू जी के लिए क्यों आसान था? 
4. किसान सामान्यत: भारत माता का क्या अर्थ लेते थे? 
5. भारत माता के प्रति नेहरू जी की क्‍या अवधारणा. थी? 
6. आजादी से पूर्व किसानों को किन समस्याओं का सामना करना पड़ता था? 


पाठ के आस-पास 


।. आजादी से पहले भारत-निर्माण को लेकर नेहरू के क्या सपने थे? क्या आजादी के बाद वे 
साकार हुए? चर्चा कोजिए। 


2. भारत के विकास को लेकर “आप क्या सपने देखते हैं? 

3. आपकी दृष्टि में भारत माता और हिंदुस्तान की क्या संकल्पना है? बताइए। 

4. वर्तमान समय में किसानों की स्थिति किस सीमा तक बदली है? चर्चा कर लिखिए? 

5. आजादी से पूर्व अनेक नारे प्रचलित थे। किन्हीं दस नारों का संकलन करें और संदर्भ भी 
लिखें। 


भाषा की बात 

. नीचे दिए गए वाक्यों का पाठ के संदर्भ में अर्थ लिखिए - 
दक्खन, पच्छिम, यक-साँ, एक जुज, ढट्ढे 

2. नीचे दिए गए सज्ञा शब्दों के विशेषण रूप लिखिए- 
आज़ादी, चमक, हिंदुस्तान, विदेश, सरकार, यात्रा, पुराण, भारत 

शब्द-छवि 
सयाने - समझदार 
गिज्ञा - खुराक, भोजन, खाद्य 
नज़रिया - दुष्टिकोण 
महदूद - सीमित 
मसला - मुद्दा 
यक-साँ - एक समान 
ढठ़े - बोझ 
तब्दीलियों - रिवर्तनों 
जुज्ञ - खंड, भाग 
कशमकश - हापोह, पसोपेश 
हवाले - संदर्भ 
कुतूहल - उत्सुकता 
ताज्जुब - आश्चर्य 
हट्वे-कद्टे - हृष्ट-पुष्ट, स्वस्थ, मजबूत /कद्‌-काठी वाला 
अजीज - प्रिय 
दरअसल - वास्तव में 
जलसा - समारोह 
धावा - आक्रमण 

